

Għax ahna rridu naghtuk qalbna... hudha,
Biex infarrguk min-niket ta' daż-żmien...
Biex naraw fik, flok dmugh, għajnejn imdawla,
U qalb imdawra bil-wardiet tal-ġnien!

Madonna tagħna, hares lejna, zommna
Man-n ket tiegħek gewwa qalbek, shaħ.
Ha-lina ngħixu fik u bik, Omm tagħna,
Biex f'imhabbitna lejk ma nkunux xhaħ.

Mhijiex, Madonna, imhabba ta' bejnietna,
Jekk lilek ma nhobbukx tassew bil-ġenn.
Int Ommna dejjem! Haħli qlubna f'waħda...
Iss b' go fik l-imhabba; s-sliem u l-kenn.

U meta twarrad imhabbitna f'warda...
F'wardiet..., hu Inti dal-wardiet ukoll!
Irridu ngħixu rik b'uliedna magħna
Biex tisboq imhabbitna l-ward tal-qroll.

Hekk... hekk, Madonna, irrid narak, ferħana...
Bija u b'imhabbti marbutin flimkien!
Berikha Int ir-rabta ta' mħabbitna
Biex tibqa' shiha tiegħek ma' -kull żmien.

MULTUM IN PARVO

Il-bniedem iqis għemilu, iżda Alla jizinlu fehrtu.

Thomas à Kempis.

La taħsibx wisq iżjed fuq dak li m'għandekx milli fuq dak li
għandek; iżda minn dawk il-ħwejjeg li għandek aghżel l-aħjar, u
imbagħad oqgħod aħseb kemm kont tixtieqhom li kieku ma kinux
għandek.

Marcus Aurelius.

X'JISWEW?

Ta' JOHN SCIBERRAS

X'tiswa l-mużka li fl-ghaxija jinsgu l-kwiekeb mat-tpetpit
jekk ma tista' qatt tinstema' minn did-dinja mqar għal ftit?

X'tiswa l-ghanja ta' tnehida li r-riħ jonfoħ mas-sigriet
jekk in-nies titbażza' minnha flok ma ttiha t-tifsiriet?

X'tiswa n-nisga li taf taħdem f'lejl imqammar Filomel
jekk, għas-serħ u l-kenn tas-sodda, dik il-ħlewwa n-nies tistmell?

U x'qatt jista' jiswa għalija li jien ngħanni bla waqfen
meta fija jbaqbqu l-versi la hadd ma jrid jaf min jien?

EPIGRAMMI

Ta' JOHN SCIBERRAS

IL-KBURIJA TAL-PAGUN

Kważi b'misthija ngħid li matul hajti
ma kont rajt qatt kburija ta' pagun,
iżda malli rajt lilek
sirt naf malajr kif tkun.

IL-KOR

Min jisboq lil dal-kor għall-armonija
ħlief qabda qtates iġħannu fil-ghaxija?

MIN JARRA MOHHU.....

Wara sagħtejn tpittir quddiem il-mera
harget hamra mid-dar bħal sardinella,
'mma halba xita li għal għarrieda nizlet
żellġet u kerrhet kemm kuluri kellha.

LIL WIEHED LI QED JITGHAL LEM ISUQ IL-KARROZZA

Met'int tieħu l-liċenzja
għarrafni bla dewmien
biex dan ix-xogħol li għandi
nibdlu ma' tad-deffien.